



03.06.2024

தலைப்புச் செய்திகள்

1. நாடுமுழுவதும் வாக்கு எண்ணிக்கையை துல்லியமாகவும், துரிதமாகவும் நடத்த அனைத்து ஏற்பாடுகளும் செய்யப்பட்டுள்ளதாக தலைமை தேர்தல் ஆணையர் திரு.ராஜீவ்குமார் தெரிவித்துள்ளார்.
2. தமிழ்நாட்டில் 39 மக்களவை தொகுதிகளிலும் வாக்கு எண்ணிக்கைக்கான அனைத்து ஏற்பாடுகளும் தயார்நிலையில் உள்ளன.
3. உலகளாவிய தென்னாடுகளின் ஒருமித்த வலுவான குரலாக பாரத தேசம் திகழ்கிறது என்று பிரதமர் திரு.நரேந்திரமோடி தெரிவித்துள்ளார்.
4. நீலகிரி கோவை, கிருஷ்ணகிரி தர்மபுரி திருப்பத்தூர் வேலூர் ராணிப்பேட்டை திருவண்ணாமலை மாவட்டங்களில் இன்று கனமழைக்கு வாய்ப்பிருப்பதாக சென்னை வானிலை ஆய்வு மையம் தெரிவித்துள்ளது.
5. பிரெஞ்சு ஓப்பன் டென்னிஸ் ஆடவர் இரட்டையர் காலிறுதிக்கு முந்தைய சுற்றில் ரோஹன் போப்பன்னா, எப்டன் இணை இன்று களமிறங்குகிறது.

இனி விரிவான செய்திகள்

மூழுமூழுமூழுமூழுமூழு

தலைமை தேர்தல் ஆணையர்

நாடுமுழுவதும் வாக்கு எண்ணிக்கையை துல்லியமாகவும், துரிதமாகவும் நடத்த அனைத்து ஏற்பாடுகளும் செய்யப்பட்டுள்ளதாக தலைமை தேர்தல் ஆணையர் திரு.ராஜீவ்குமார் தெரிவித்துள்ளார்.

புதுதில்லியில் இன்று செய்தியாளர்களிடம் பேசிய அவர், வாக்கு எண்ணிக்கை நடைமுறைகள் வலுவானதாகவும், துரிதமானதாகவும் அமைப்பதற்கான ஏற்பாடுகள் முழுவீச்சில் மேற்கொள்ளப்பட்டிருப்பதாக கூறினார்.

மக்களவை தேர்தல் அமைதியாக நடைபெற பணியாற்றிய அனைவருக்கும் நன்றிகளை தெரிவித்துக்கொள்வதாக தெரிவித்தார்.

31 கோடியே 20 லட்சம் பெண்கள் உட்பட 64 கோடி பேர் இந்த தேர்தலில் வாக்களித்துள்ளதாக குறிப்பிட்டார்.

தேர்தலில் வாக்களித்த பெண் வாக்காளர்கள்

85 வயதிற்கு மேற்பட்ட மூத்த குடிமக்கள்

மாற்றுத்திறனாளி வாக்காளர்களை வணங்குவதாக அவர் கூறினார்.

நக்சல் தீவிரவாதம் பகுதிகளான ஜார்கண்ட், சட்டிஸ்கட் மாநிலங்கள் மற்றும் ஒடிசா, மகராஷ்டிரம், மேற்குவங்கம் மணிப்பூர் ஜம்முகாஷ்மீரில் பெரிய அளவிலான வன்முறைகள் எதுவும் நடைபெறவில்லை என்று குறிப்பிட்டார்.

இந்த தேர்தலில் 27 மாநிலங்கள் மற்றும் யூனியன் பிரதேசங்களில் மறு வாக்குப்பதிவு எதுவும் நடத்தப்படவில்லை என்றும் குறிப்பிட்டார்.

2019ஆம் ஆண்டு 540 மறுவாக்குப்பதிவு நடைபெற்ற நிலையில் தற்போது 39 மறுவாக்குப்பதிவு மட்டுமே நடைபெற்றதாக அவர் கூறினார்.

கடந்த 40 ஆண்டுகளில் இல்லாத அளவாக ஜம்மு காஷ்மீரில் 58.58 சதவிகித வாக்குகள் பதிவாகி சாதனை படைக்கப்பட்டிருப்பதாகவும் கூறினார்.

2019 ஆம் ஆண்டு தேர்தலுடன் ஒப்பிடுகையில் இந்தாண்டு மும்மடங்கு கூடுதலாக இதுவரை இல்லாத அளவாக 10 ஆயிரம் கோடி ரூபாய் அளவிற்கான ரொக்கப்பணமும், பொருட்களும் பறிமுதல் செய்யப்பட்டதாகவும் திரு.ராஜீவ்குமார் தெரிவித்தார்.

தேர்தல் புகார்களில் 90 சதவிகிதத்திற்கும் மேற்பட்ட புகார்கள் களையப்பட்டதாக கூறியுள்ளார்.

தேர்தல் ஆணையத்தின் சி.விஜில் செயலியில் 4 லட்சத்து 36 ஆயிரம் விதிமீறல் புகார்கள் பெறப்பட்டிருப்பதாகவும் அவர் கூறினார்.

முழுமுழுமுழுமுழுமுழுமுழு

தேர்தல் எண்ணிக்கை

நாடுமுழுவதும் 7 கட்டங்களாக 543 மக்களவை தொகுதிகளுக்கு நடைபெற்ற தேர்தலுக்கான வாக்கு எண்ணிக்கை நாளை நடைபெறுவதற்கான அனைத்து ஏற்பாடுகளும் தயார்நிலையில் உள்ளன.

தேர்தல் விதி 54-ஏ பிரிவின் கீழ் காலை 8 மணிக்கு முதலில் தபால் வாக்குகள் எண்ணப்படுகின்றன.

காலை எட்டரை மணிக்கு மின்னணு வாக்குப்பதிவு இயந்திரத்தில் பதிவான வாக்குகள் எண்ணும் பணிகள் தொடங்குகின்றன.

ஒவ்வொரு சுற்று வாக்கு எண்ணிக்கை முடிவிலும் முன்னனி நிலவரங்களை தெரிவிக்க தேர்தல் ஆணையம் விரிவான ஏற்பாடுகளை செய்துள்ளது.

கடந்த ஏப்ரல் 19ஆம் தேதி தொடங்கி நேற்று முன்தினம் வரை 18ஆவது மக்களவைக்கு 7 கட்டங்களாக நடைபெற்ற இத்தேர்தல் வாக்கு எண்ணிக்கைக்காக தமிழ்நாட்டில் விரிவான ஏற்பாடுகள் செய்யப்பட்டுள்ளன.

வாக்கு எண்ணும் பணிகளை கண்காணிக்க 4 ஆயிரத்து 500 நுண் பார்வையாளர்கள் உட்பட 38 ஆயிரத்து 500க்கும் மேற்பட்டவர்கள் ஈடுபடுத்தப்பட உள்ளனர்.

வாக்கு எண்ணிக்கையின் போது ஒவ்வொரு மேஜையிலும், தனித்தனியாக வீடியோ பதிவு இடம்பெறுகிறது.

தமிழ்நாட்டில் அனைத்து வாக்கு எண்ணும் மையங்களையும் சேர்த்து வாக்கு எண்ணிக்கைக்காக மூன்றாயிரத்து 300 மேஜைகள் போடப்படுகின்றன.

வாக்கு எண்ணும் பணியில் 10 ஆயிரம் பணியாளர்களும் அவர்களுக்கு உதவியாக 24 ஆயிரம் பேரும் ஈடுபடுத்தப்பட உள்ளனர்.

வாக்கு எண்ணும் அலுவலர்களுக்கான இறுதிகட்ட பயிற்சி இன்று நடைபெற்றது.

தமிழ்நாட்டில் திமுக சார்பில் 22 பேர்,

அஇஅதிமுக சார்பில் 34 பேர்,

பிஜேபி 23 பேர்,

காங்கிரஸ் 9 பேர்,

மார்க்சிஸ்ட் இந்திய கம்யூனிஸ்ட் தலா இருவர்

பா.ம.க. 10,

த.மா.கா 3

விடுதலை சிறுத்தை கட்சிகள் 2,

சுயேட்சைகள் 609 என 950 பேர் தேர்தல் களத்தில் உள்ளனர்.

தமிழ்நாடு முழுவதும் வாக்கு எண்ணும் மையங்களில் சுமார் 40 ஆயிரம் போலீஸார் பாதுகாப்பு பணியில் ஈடுபடுத்தப்படுகின்றனர்.

மக்களவை தேர்தலுடன் ஆந்திரா, ஒடிசா மாநிலங்களுக்கான சட்டப்பேரவை தேர்தல் வாக்கு எண்ணிக்கையும் நாளை நடைபெறுகிறது.

இத்துடன் கன்னியாகுமரி விளவங்கோடு சட்டப்பேரவை தொகுதி உட்பட நாடுமுழுவதும் 26 சட்டப்பேரவை தொகுதிகளுக்கு நடைபெற்ற இடைத்தேர்தல் வாக்குகளும் நாளை எண்ணப்படுகின்றன.

முன்னனி நிலவரங்களையும், முடிவுகளையும் தேர்தல் ஆணையத்தின் அதிகாரப்பூர்வ இணையதளமான சநளரடவள.நஉ.பழ.எ.கெ மற்றும் ஏழ்வநசாநடிடநெ யு சேயலி மூலமும் தெரிந்துகொள்ள ஏற்பாடுகள் செய்யப்பட்டுள்ளன.

திருப்பூர் மக்களவை தொகுதி வாக்கு எண்ணும் பணிகள் குறித்து எமது செய்தியாளர்

வாய்ஸ்

முழுமுழுமுழுமுழுமுழுமுழு

பிரதமர்

பாரத தேசத்தை உலகம் நம்பிக்கையுடன் கண்ணோக்குவதாக பிரதமர் திரு.நரேந்திரமோடி தெரிவித்திருக்கிறார்.

பிரதமர் நாட்டு மக்களுக்கு எழுதிய கடிதத்தில் நம் நாட்டின் ஆட்சிமுறை உலகின் பல நாடுகளுக்கு முன் உதாரணமாக திகழ்கிறது என்று கூறியுள்ளார்.

நம் நாட்டின் நல்லாட்சி, வளரும் மாவட்டங்கள், வட்டங்கள் குறித்து சர்வதேச நாடுகள் பாராட்டி வருவதாக சுட்டிக்காட்டினார்.

வேகம், அளவுகோல், இலக்கு, தரம் ஆகிய 4 திசைகளில் துரிதமாக பயணித்து பணியாற்றுவதன் அவசியத்தையும் அவர் வலியுறுத்தினார்.

தென்னாடுகளின் வலுவான நாடாக பாரதம் திகழ்வதாக பிரதமர் எடுத்துரைத்தார்.

முழுமுழுமுழுமுழுமுழுமுழு

கருணாநிதி பிறந்த தினம்

தமிழக முன்னாள் முதலமைச்சர் மு.கருணாநிதியின் 101ஆவது பிறந்த தினத்தை ஒட்டி சென்னையில் அன்னாரது நினைவிடத்தில் முதலமைச்சர் திரு.மு.க.ஸ்டாலின் இன்று மலர் தூவி மரியாதை செலுத்தினார்.

புதுதில்லியில் அன்னாரது திருவுருவ படத்திற்கு காங்கிரஸ் மூத்த தலைவர் திருமதி சோனியாகாந்தி,

மார்க்சிஸ்ட் கம்யூனிஸ்ட் கட்சியின் பொதுச்செயலாளர் திரு.சீதாராம் எச்சூரி

தேசிய மாநாட்டுக்கட்சித்தலைவர் திரு. .:பருக் அப்துல்லா உள்ளிட்டோர் மலர்தூவி மரியாதை செலுத்தினர்.

முழுமுழுமுழுமுழுமுழுமுழு

சுங்க கட்டணம்

நாடுமுழுவதும் தேசிய நெடுஞ்சாலை ஆணையத்தின் சுங்கச்சாவடிகளில் நள்ளிரவு முதல் கட்டண உயர்வு அமலுக்கு வந்தது.

தேசம் முழுவதும் தொள்ளாயிரத்திற்கும் மேற்பட்ட சுங்கச்சாவடிகள் உள்ள நிலையில் முதற்கட்டமாக தமிழகத்தில் 36 சுங்கச்சாவடிகளில் கட்டண உயர்வு நடைமுறைக்கு வந்தது.

ஒருமுறை பயணம் செய்வது மற்றும் ஒரே நாளில் திரும்பி வருவதற்கான பயணக்கட்டணம் 5 முதல் 20 ரூபாய் வரையிலும்,

மாதாந்திர கட்டணம் 100 முதல் 400 வரையிலும் உயர்த்தப்பட்டுள்ளது.

முழுமுழுமுழுமுழுமுழுமுழு

பொறியியல் படிப்பு

தமிழ்நாட்டில் பொறியியல் படிப்புகளுக்கு விண்ணப்பிக்க வரும் 6 ஆம் தேதி கடைசி நாளாக உள்ள நிலையில் இதுவரை 2 லட்சத்து 32 ஆயிரத்து 412 மாணாக்கர் விண்ணப்பித்துள்ளனர்.

தமிழ்நாடு கால்நடை மருத்துவ அறிவியல் பல்கலைக்கழகத்தின் கீழ் செயல்படும் கல்லூரிகளில் இளநிலை கால்நடை மருத்துவ படிப்பிற்கு இன்றுமுதல் இணையவழியில் விண்ணப்ப பதிவு தொடங்கியது.

யனஅ.வயரெயள.யஉ.டை என்ற இணையதளத்தில் வரும் 21ஆம் தேதிக்குள் விண்ணப்பிக்கலாம்.

மூழுமூழுமூழுமூழுமூழுமூழு

இருவரி

புதுக்கோட்டை மாவட்டத்தில் வெளிநாடுகளுக்கு பணிக்காக செல்பவர்கள் தமிழக அரசின் அயலக நலத்துறையை தொடர்பு கொண்டு பணிபுரிய போகும் நிறுவனங்களின் உண்மை தன்மையை உறுதி செய்துகொள்ளுமாறு ஆட்சித்தலைவர் திருமதி மெர்ஸி ரம்யா தெரிவித்துள்ளார்.

இதுதொடர்பான அங்கீகரிக்கப்பட்ட முகர்களின் விவரங்களை இணையதளத்தில் அறிந்துகொள்ளலாம் என கூறியுள்ளார்.

நாமக்கல் மாவட்டத்தில் கால்நடைகளுக்கு 5ஆவது சுற்று கோமாரி நோய் தடுப்பூசி முகாம் வரும் 10 ஆம் தேதி தொடங்கி 21 நாட்கள் நடைபெற உள்ளதாக ஆட்சித்தலைவர் டாக்டர் உமா தெரிவித்துள்ளார்.

இதற்காக மாவட்டத்தில் உள்ள 2 லட்சத்து 98 ஆயிரத்து 400 கால்நடைகளுக்கு தடுப்பூசி செலுத்த கால்நடை உதவி மருத்துவர்கள், ஆய்வாளர்கள் அடங்கிய 105 தடுப்பூசி குழுக்கள் அமைக்கப்பட்டுள்ளது.

சிவகங்கை மாவட்டத்தில் அரசு பள்ளிகள் திறக்கும் முதல் நாளான 10ஆம் தேதியன்றே மாணாக்கருக்கு நோட்டு புத்தகங்கள், சீருடைகள் வழங்க அறிவுறுத்தியுள்ளதாக ஆட்சித்தலைவர் திருமதி ஆஷா அஜித் தெரிவித்துள்ளார்.

மூழுமூழுமூழுமூழுமூழுமூழு

வானிலை

வளிமண்டல கீழுக்கு சுழற்சி காரணமாக நீலகிரி கோவை மாவட்ட மலை பகுதிகள் கிருஷ்ணகிரி தர்மபுரி திருபத்தூர் வேலூர் ராணிப்பேட்டை

திருவண்ணாமலை மாவட்டங்களில் ஓரிரு இடங்களில் இன்று கனமழைக்கு வாய்ப்பிருப்பதாக சென்னை வானிலை ஆய்வு மையம் தெரிவித்துள்ளது.

குமார்க்கடல், மன்னார்வளைகுடா

தென்மழை கடலோர பகுதிகள்,

தென்மேற்கு தென்கிழக்கு வங்ககடல் பகுதிகள்

மத்திய கிழக்கு வங்க கடலின் தெற்கு பகுதிகள்

வடக்கு அந்தமான் கடல் பகுதிகளில் பலத்த சூறாவளிக்காற்று வீசக்கூடும் என்பதால் மீனவர்கள் இன்றும் நாளையும் இப்பகுதிகளுக்கு செல்ல வேண்டாம் என்று அறிவுறுத்தப்படுகின்றனர்.

மூழுமூழுமூழுமூழுமூழுமூழு

வரதமாநதி

கொடைக்கானல் மலை பகுதிகளில் கடந்த சில நாட்களாக பெய்த மழைக்காரணமாக வரதமா நதி நீர்தேக்கம் தனது முழு கொள்ளளவான 67 அடியை முழுமையாக எட்டியுள்ளது.

இதனையடுத்து நீர்தேக்கத்திற்கு வரும் 100 கன அடி தண்ணீரும் ஆயக்குடி பகுதியில் உள்ள குளங்களுக்கு வெளியேற்றப்பட்டு வருகிறது.

ஒகேனக்கல் காவிரி ஆற்றில் நீர்வரத்து இன்று வினாடிக்கு ஆயிரத்து 500 கன அடியாக உள்ளது.

மூழுமூழுமூழுமூழுமூழுமூழு

வேலூர் மழை

வேலூர் மாவட்டம் குடியாத்தம் மற்றும் அதனைசுற்றியுள்ள பகுதிகளில் நேற்றிரவு சூறாவளிக்காற்றுடன் பெய்த கன மழையால் மூவாயிரத்திற்கும் மேற்பட்ட வாழை மரங்கள் சேதமடைந்துள்ளன.

மூழுமூழுமூழுமூழுமூழுமூழு

டென்னிஸ்

பாரீஸில் நடைபெறும் பிரெஞ்சு ஓப்பன் டென்னிஸ் ஆடவர் இரட்டையர் காலிறுதிக்கு முந்தைய சுற்றில் ரோஹன் போப்பன்னா, ஆஸ்திரேலியாவின் எப்டன் இணை இன்று களமிறங்குகிறது.

போபன்னா இணை - இந்தியாவின் ஞ்சசையஅ டயடயதை, மெக்சிகோ
இணையை இன்று எதிர்கொள்கிறது.

முமுமுமுமுமுமுமுமுமுமுமுமுமு

இத்துடன் இந்த செய்தியறிக்கை முடிவடைந்தது

முமுமுமுமுமுமுமுமுமுமுமுமுமு